



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV |

THURSDAY, FEBRUARY 2, 2023 / MAGHA 13, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ બહાર પાડેલ.

નંબર/જાહેરનામા/એસ.આર./૦૪/૨૦૨૩.— કો-ઓર્ડિનેટર (જનરલ) અને નાયબ જિલ્લા વિકાસ અધિકારી (મહેકમ), જિલ્લા પંચાયત, આણંદએ તેમના તા.૨૦/૦૧/૨૦૨૩ના પત્રથી જણાવ્યા મુજબ તા.૨૮/૦૧/૨૦૨૩ના રોજ ગુજરાત પંચાયત સેવા પસંદગી બોર્ડ, ગાંધીનગર દ્વારા જુનીયર ક્લાર્ક (વહીવટી/હિસાબ) સંવર્ગની સ્પર્ધાત્મક લેખિત પરીક્ષા યોજનાર છે. તો પરીક્ષા શાંતિપૂર્ણ વાતાવરણમાં યોજાય તે હેતુસર આ સાથે બિડાણમાં સામેલ પરીક્ષા કેન્દ્રોની આસપાસ વાલીઓના અને લોકોના ટોળાઓ એકઠા ન થાય તેમજ કોઈ અનિચ્છનીય બનાવ ન બને તે માટે પરીક્ષા કેન્દ્રો ઉપર કલમ-૧૪૪ હેઠળ જાહેરનામું પ્રસિધ્ધ કરવું જણાય છે. આ પરીક્ષા દરમિયાન કોઈ ગેરરીતી ન થાય, પરીક્ષાર્થીઓ નિર્ભયતાથી પરીક્ષા આપી શકે, કાયદો અને વ્યવસ્થાની જાળવણી સુનિશ્ચિત કરવા, જાહેર શાંતિ અને સલામતી જળવાઈ રહે, પરીક્ષાના મુક્ત, ન્યાયી અને સરળ સંચાલન માટે અને પરીક્ષામાં થતી ગેરરીતી અટકાવવા માટે પ્રતિબંધ ફરમાવવો જરૂરી જણાય છે.

વાસ્તે, હું કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદ ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂઠાં નીચે જણાવેલ સમયગાળા માટે પરીક્ષાના દિવસ તા.૨૮/૦૧/૨૦૨૩ના રોજ સવારના ૮.૦૦ થી સાંજના ૧૮.૦૦ કલાક દરમિયાન નીચેના કૃત્યો કરવા ઉપર પ્રતિબંધ ફરમાવું છું.

પ્રતિબંધ :-

- (૧) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિના પ્રવેશ માટે પરીક્ષાના દિવસ અને સમય દરમિયાન પ્રતિબંધ ફરમાવું છું.
- (૨) પરીક્ષા કેન્દ્રોની કંપાઉન્ડની દિવાલની ૧૦૦ મીટરની ત્રિજ્યામાં આવેલ તમામ ઝેરોક્ષ મશીનો પરીક્ષાના દિવસ અને સમય દરમિયાન ચાલુ રાખવા ઉપર પ્રતિબંધ ફરમાવું છું.
- (૩) પરીક્ષા કેન્દ્રોમાં સેલ્યુલર, મોબાઈલ ફોન, પેજર, હેન્ડસેટ, વોકીટોકી, કોર્ડલેસ ફોન કે ઇલેક્ટ્રોનિક માધ્યમથી સંદેશાવ્યવહાર કે રેકોર્ડીંગ થઈ શકે તેવા કોઈપણ પ્રકારના ઉપકરણો લઈ પ્રવેશ માટે પ્રતિબંધ ફરમાવું છું.

અપવાદ :-

કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક પર મુકેલા સલામતી કર્મચારીઓ તેમની કાયદેસરની ફરજો બજાવતા દરમ્યાન સેલ્યુલર ફોન, કોડલેસ ફોન, હેન્ડસેટ, વોકીટોકી, વાયરલેસ વગેરેનો ઉપયોગ કરી શકશે. આ જ પ્રમાણે શિક્ષણ બોર્ડ તેમજ પરીક્ષાની ફરજોનો હવાલો સંભાળતા અધિકારીઓ તેમની વિધિસરની ફરજો દરમ્યાન આવા સાધનોનો ઉપયોગ કરી શકશે.

આ હુકમ તમામ પરીક્ષા કેન્દ્રોના વિસ્તારોને લાગુ પડશે.

આ હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ. ૨૩મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

(સહી) અવાચ્ય,
અધિક જિલ્લા મેજિસ્ટ્રેટ,
આણંદ.

